

ወያነ ጠንቅ ድክንበር ሳዕብን ዘይርአያ ጭፍራ።

ወያነ ሓዊ ከትኣጎድ እምበር ከምዘንድድ ከሳብ ተጠቢሳ ትሓርር ኣይትፈልጥን እያ። ካብ ተሞኩሮ ዘይትመሃር፡ ሕልሚ ምስዓር ድክንበር ከምትሰዓር ዘይትግምት፡ ሬሳታታ ጠንጢና ዝሃደመትሉ ውግእ ቡሬ፡ ዛላኣምበሳ፡ ግንባር ጾሮና፡ ዝ ፲ ገረሰላሰ ዘይትዝክር፡ ብቕንእን ሕሰድናን ዝሰኸረት ጭፍራ፡ ሕጂኸ እንታይ ከትደግም ደልያ ንኹናት ትቶኳቱኸ ዘላ? ንትዕግስቲ መንግስቲ ኤርትራን ኢትዮጵያን ከም ፍርሒ ሓሲባ እንተዕገርገረት ንኹሉ ነገር ገደብ ከምዘለዎ እንተትሓሰብ ንዓኣ ምጣዓመ። እንተዘኮይኑ ግን ሓለንጊ ዕጉሳት ምስ ተላዕለ ከም ወትሩ ዳግም ሬሳታታይ ኣይኮኑን ዝበሎቶ ሕጂውን ክድገም ከም ዝክኣል ዘጠራጥር የለን። መንግስታት ኤርትራን ኢትዮጵያን ንውግእ ዘተምኒ ሓሳብ የብለንን። ምኽንያቱ ሂወት ስለ ዝኸፈሎ። ብዓይኒ ጃንዳ ግን ሓደ ቀቲልካ ሚእቲ እንተተቐቅሉዎ ዓወት እያ ትሓሰቦ። እዚ ኸኣ ናይ ደናቁር ካብ ባዶ ቢልዮናት ሰሪቆም ዝሰኸሩ መራሕቲ ህወሓት ዝርኤ ጠባያት እዩ።

ሎሚ ወያነ ኹናት ከትከፍትን ኢላ እንተሓሲባ ከም ዝሓለፈ ወራራት ይመስላ ይኸውን። ምኽንያቱ ኣብኡ ኣሰሊፋቶም ዝነበረት ሰራዊት ካብ ትግራይ ኣይነበሩን። ካብ ካልኣት ብሄረ ሰባት ኢትዮጵያ ብዘይ ታዕሊም ኣሰሊፋ መጥፍኢ ሓዊ ገራቶም እያ። ሎሚ ግን ኮምኡ ኣይክኸውንን እዩ። ህዝቢ ኢትዮጵያ ንትንኩልና ወያነ ኣዝዩ በሊሕሉ ስለ ዘሎን፡ ቅኑዓት መራሕቲ ንህዝቢ ኢትዮጵያ ከገልግሉ ብመንፈስን ተግባርን ዝተበገሱ ስለ ዘለዉ ምስ ወያነ ተሰሊፋ ጸረ ኤርትራ ይኹን ጸረ መንግስቲ ኢትዮጵያ ዝብግስ ክህሉ ኢልካ ዘይሕሰብ እዩ። ህዝቢ ትግራይ ኣሎኒ ኢላ ትሓሰብ እንተላ ነብሳ ተታልል ኣላ። ትግራዎት ብጀካ እቶም ንረብሕኦም ምስኣ ዘለዉ ውሑዳት፡ ህዝቢ ካብ ዝሓለፉ ስርዓታት ኢትዮጵያ ዝነበሮ ስእነት ንላዕሊ ሽጊሩዎ ከም ዘሎ ዝፈለጠት ኣይትመስልን።

ስዩም መስፍን ከም ኣመሉ ዝተደጋገመ ሓሶታት ምሕሳው እኳ እንተዘየቋረጸ፡ ብሓሶቱ ዓይኖም ዝዓውሩ ኣይክሰኣኑን እዮም። ከምቲ ባድማ ንዓና ተዋሂባ ዝበለሉ፡ ህዝቢ ትግራይ ለይትን መዓልትን ዝፈከረሉን ዝዓበደሉን ጓይላታት ተሪፉ፡ ኣብ ዓሙቕ ሓዘን ዝጥሕለሉ ክኸውን ከም ዝኸእል ዝተገንዘቡ ተጋሩ ውሑዳት ኣይኮኑን። ምኽንያቱ ቶኳሉ ቆርበት በጊዕ ተጎልቢቦም ኣታሊሎም ክነበሩ ስለ ዘይክእሉ። ጃንዳ ድማ ናይ ሓልዮት ጉልባብ ተጎልቢባ ንህዝቢ ትግራይ ጨፍሊቓ ከምዘይ ትነብር እቲ ግዜ ከምልሶ ጀሚሩ ኣሎ። ትግራይ ኣካል ኢትዮጵያ ስለ ዝኾነት፡ ህዝቢ ትግራይ ምስ ህዝቢ ኢትዮጵያ ተሰማሚዑ ክነብር ምርጫ ዘይኮነስ ክውንነት እዩ። ብደቁ (ጃንዳ) መሪሕነት ካብ ኢትዮጵያ ተነጺሉ ክነብር ማለት መንነቱ ምሕካኽን ከም ኣብ ሞንጎ ክልተ ከውሒ ተቐርቂራ ክትነበዕ ትነብር ቆልቋል፡ እናነብዔ ክነብር ምፍራድ እዩ።

ገለ ኤርትራውያን ብዛዕባ ትግራይ ክንዛረብ ከሎና ንጉዳይና ከምዘይትክፍ ቆጶሮም፡ እንታይ ገደስና ዝብሉ ኣይተሳእኑን። ክሳብ ንመንግስቲ ዝወቕሱ ኣለዉ። እዚ ግን ብፍላጥ ወይ ብዘይፍላጥ ምስ ሓሳብ ጃንዳ ዝሰማማዕ እዩ። ምኽንያቱ ጃንዳ ሃገርና ኣብ ምጉባጥን መንግስትና ምጽላምን ህዝብና ንምብትታንን ካብ ምሕሳብን ምስራሕን ኣቋሪዞ ኣይትፈልጥን።

ሕጂኸአም ንኹሎም ጸረ ሃገርናን ህዝብናን ዝኾና ዝዓስተኻ ጉጅለታት ተቋውሞ ኣኻኺባ ወይ መንግስቲ ምግምጣል፡ ወይ ድማ ትግራይን ኤርትራን ሓደ ምግባር ዝብል ሕልሚ ኣግኣዚኣን ከተሳሲ ትርከብ። ጉዕዞ ሃሱሳት ናባይ ዝብል ኩሉ ኤርትራዊ ክከታተሎን ከጋልጸን ይግባእ። በቲ ካልእ ወገን ምስ ህዝብን መንግስትን ኢትዮጵያ ኮምኡውን ጎረብትና ሃገራትን ህዝብታትን ብሰላም ንምምባር ካብ ግዜ ብረታዊ ቃልስና ከም መትከል ዘስፈርናዮ ስለ ዝኾነ ኣብ እንግብሮ ናይ ሰላም ጉዕዞ ዝዕንቅፈና ብቐጥታ ኣብ ጉዳይና ኣትዮ ዕንወት ይፍጽም ከም ዘሎ ግንዘብ እዩ። ኤርትራውያን ኬድና ኣይንትንክፍን ኢና። እንተ ተተንከፍና ዓቕሊ ጌርና ንጽቦ። ምስ ዝቐጽል ግን እቲ ጉቡእ መልሲ ክንህብ ንግደደ። ስለዚ ኣብዘይ ጉዳይና ኣይንኣቱን ኢና። ጉዳይና ምስ ዝትንከፍ ግን ኣማራጺ የብልናን።

ኣብ መደምደምታ እንታይ ንምባል እየ፡ ወያነ ክርቢት ካብ ምውላዕ ከምዘይተዕርፍ። ሃሱሳት ካብ ምግልጋላ ከምዘይ ኣቋርጹ። ናይ ደገ ጸላእትና ከምዘየዕሩፉ ርዱእ ኮይኑ። ንሕና ድማ ንመንነትናን ልዕላውነት ሃገርናን ተልእኮ ሰማእታትናን ኣብ ግብሪ ከነውዕል። ሰላም ኣብ ዘባና ክሰፍን፡ ንቐጻሊ ዎሎዶ ሰኽምና ከነረክብ ቃልስና ከም ዘየቋርጽ ወሓዚ ማይ ይቐጽል።

- ነባሪ ዝኸሪ ንሰማእታትና፡
- ሞሳ ንምክልኻል ሓይልታትና፡
- ዓወት ንሓፋሽ ህዝብና፡
- ገብረንጉስ መስመር፡